



मुख्यमंत्री भजनलाल शर्मा ने प्रदेश के कई जिलों में भारी बारिश के कारण उत्पन्न परिस्थितियों, विशेष रूप से शहरी क्षेत्रों में जलभराव और नदियों तथा बांधों के जलस्तर में हुई वृद्धि के संबंध में उच्चस्तरीय बैठक ली। उन्होंने अधिकारियों को अलर्ट मोड पर रहकर त्वरित कार्यवाही करने के निर्देश दिये।

# मुख्यमंत्री ने भारी वर्षा से उत्पन्न स्थिति की उच्चस्तरीय समीक्षा की

उन्होंने नागरिक सुरक्षा को सर्वोच्च प्राथमिकता देने व संवेदनशीलता से राहत कार्य करने के निर्देश दिये

जयपुर, 20 जुलाई। मुख्यमंत्री भजनलाल शर्मा ने प्रदेश के कई जिलों में भारी बारिश के कारण उत्पन्न परिस्थितियों, विशेष रूप से शहरी क्षेत्रों में जलभराव और नदियों तथा बांधों के जलस्तर में हुई वृद्धि के संबंध में रविवार को मुख्यमंत्री निवास पर उच्चस्तरीय समीक्षा की। उन्होंने प्रशासन को नागरिकों की सुरक्षा को सर्वोच्च प्राथमिकता देते हुए प्रभावित क्षेत्रों में सतर्कता और संवेदनशीलता के साथ बचाव और राहत कार्यों के लिए निर्देश दिए।

मुख्यमंत्री ने कहा कि बारिश से उत्पन्न स्थितियों के मद्देनजर अधिकारी अलर्ट मोड पर कार्य करते हुए त्वरित कार्यवाही करें। नदियों, तालाबों और जलाशयों के जल स्तर संबंधी अपडेट लते हुए निचले और बाढ़ संभावित

■ अभी तक के आंकड़ों के अनुसार, प्रदेश के 36 जिलों में असामान्य व 5 जिलों में सामान्य से अधिक वर्षा दर्ज हुई है। प्रदेश के छोटे-बड़े सभी बांधों की कुल भराव क्षमता 13,627 एमक्यूएम है तथा उसमें से 67 प्रतिशत भराव हो चुका है।

इलाकों में सतत निगरानी रखी जाए। एसडीआरएफ, सिविल डिफेंस और होमगार्ड्स के दल पर्याप्त संसाधनों के साथ अलर्ट रहें। उन्होंने प्रत्येक जिले में कंट्रोल रूम को प्रभावी रूप से संचालित करते हुए हेलपलाइन नंबर का व्यापक प्रचार-प्रसार करने के लिए भी निर्देशित किया।

मुख्यमंत्री ने अतिवृष्टि से प्रभावित आमजन और पशुधन को सुरक्षित जगहों पर स्थानांतरित करने के लिए भी निर्देश दिए। उन्होंने कहा कि जलभराव क्षेत्रों में

प्रभावित लोगों को पेयजल-खाद्य सामग्री सहित जरूरी वस्तुओं को कमी नहीं होनी चाहिए। उन्होंने विद्युत आपूर्ति सुचारू करने के लिए भी निर्देशित किया। मुख्यमंत्री ने प्रदेशवासियों से अपील की कि अतिवृष्टि की स्थिति में विशेष सावधानी बरतें। बाढ़ ग्रस्त मार्गों, पुलों और नदी-नालों को पार करने से बचें। बैठक में बताया गया कि संभाग मुख्यालय वाले जिलों को 20-20 लाख तथा अन्य जिलों को 10-10 लाख रुपए बाढ़ बचाव हेतु जारी किए

जा चुके हैं। शासन सचिवालय परिसर में स्टेट इमरजेंसी ऑपरेशन सेंटर नियमित रूप से संचालित है। प्राप्त आंकड़ों के अनुसार प्रदेश के 36 जिलों में असामान्य और 5 जिलों में सामान्य से अधिक बारिश दर्ज की गई है। छोटे बड़े सभी बांधों की कुल भराव क्षमता लगभग 13027 एमक्यूएम है जिसमें से 67 प्रतिशत भराव हो चुका है।

शर्मा ने सभी जिलों से जर्जर इमारतों, पानी के भराव वाले स्थानों तथा टूटी सड़कों व नदी नालों संबंधी रिपोर्ट तैयार करने के निर्देश दिए।

बैठक में मुख्य सचिव सुधांशु पंत सहित विभिन्न विभागों के उच्चाधिकारी उपस्थित रहे। वहीं, प्रदेशभर से संभागीय आयुक्त, जिला कलक्टर, रेंज आई.जी. एवं अन्य उच्चाधिकारी वीसी के माध्यम से जुड़े।

## बिहार के युवा अब लच्छेदार बातों में आने वाले नहीं- राहुल गांधी

उन्होंने कहा कि रोजगार मेले में उमड़ी भीड़ दर्शाती है कि बिहार सरकार रोजगार नहीं दे पाई

नयी दिल्ली, 20 जुलाई। कांग्रेस के पूर्व अध्यक्ष तथा लोकसभा में विपक्ष के नेता राहुल गांधी ने बिहार में एक रोजगार मेले में उमड़ी बेरोजगार युवकों को भारी भीड़ को लेकर राष्ट्रीय जनतांत्रिक गठबंधन (राजग) सरकार पर हमला करते हुए कहा कि बिहार के युवा अब लच्छेदार बातों की फेर में आने वाले नहीं हैं बल्कि उन्हें रोजगार की गारंटी चाहिए और यह काम कांग्रेस के नेतृत्व वाला इंडिया गठबंधन ही कर सकता है।

गांधी ने कहा कि बेरोजगार की युवकों यह भीड़ बताती है कि बिहार के काबिल युवाओं के लिए सरकार रोजगार मुहैया नहीं कराई पा रही है। बिहार का युवा भाषण नहीं रोजगार चाहता है और मुख्यमंत्री नीतीश कुमार

■ राहुल गांधी ने कहा कि बिहार के युवा कर्मठ, काबिल व होनहार हैं, उनकी जरूरत केवल स्थानीय और सम्माननीय रोजगार है।

के नेतृत्व वाली सरकार उन्हें रोजगार देने में विफल रही है।

उन्होंने सोशल मीडिया पोस्ट में कहा, “महाराजगार मेले में उमड़ा यह जनसैलाब सिर्फ एक भीड़ नहीं, एक संदेश है कि बिहार का युवा अब भाषणों पर नहीं, रोजगार से अपना भविष्य

चाहता है।

भाजपा और नीतीश सरकार ने बिहार को जिस तरह बेरोजगारी की आग में झोंका, वहां से लाखों युवाओं को रोजी-रोटी के लिए पलायन करना पड़ता है अपना गांव, अपना परिवार...सब कुछ पीछे छोड़ना पड़ता है। बिहार के युवा कर्मठ हैं, काबिल हैं, होनहार हैं –उनकी जरूरत बस स्थानीय और सम्माननीय रोजगार है।”

गांधी ने कहा कि अब बदलाव की शुरुआत हो चुकी है। कांग्रेस और इंडिया गठबंधन सिर्फ आश्वासन नहीं, समाधान लेकर आया है।

उन्होंने कहा हमारा फ़ोकस साफ़ है, “हुनर को हक़, हर युवा को रोजगार, रुके पलायन, साथ रहे हर परिवार। इसी रास्ते बनेगा एक समृद्ध बिहार।”

### मैराथन धावक ...

( प्रथम पृष्ठ का शेष )

आयु में फौजा सिंह दुनिया के सबसे वृद्ध मैराथन धावक थे, जिन्होंने अपने संकल्प और धैर्य से पूरी दुनिया में मिसाल कायम की। उन्होंने कहा कि खेल जगत हमेशा फौजा सिंह का ऋणी रहेगा, जिन्होंने अपनी उम्र को पीछे छोड़ते हुए अंतरराष्ट्रीय स्तर पर एथलेटिक्स को नयी ऊंचाइयों पर पहुंचाया। फौजा सिंह की मृत्यु ने न केवल पंजाब बल्कि पूरे विश्व को शोकग्रस्त कर दिया है, क्योंकि लंबी दूरी की दौड़ों के माध्यम से उन्होंने पंजाब और विशेष रूप से सिख समुदाय का नाम पूरी दुनिया में रोशन किया। मुख्यमंत्री ने ऐलान किया कि राज्य सरकार उनकी स्मृति में उनके गांव के स्कूल का नाम फौजा सिंह के नाम पर रखेगी और गांव के स्टेडियम तथा जालंधर के स्पोर्ट्स कॉलेज में उनकी प्रतिमा स्थापित की जायेगी।

### मोदी ब्रिटेन ...

( प्रथम पृष्ठ का शेष )

के निमंत्रण पर 25 से 26 जुलाई तक मालदीव की राजकीय यात्रा करेंगे। यह प्रधानमंत्री की मालदीव की तीसरी यात्रा होगी और डॉ. मुइज़ू के राष्ट्रपति बनने के बाद किसी राष्ट्रध्यक्ष या शासनाध्यक्ष की मालदीव की पहली यात्रा होगी। प्रधानमंत्री 26 जुलाई को मालदीव की स्वतंत्रता की 60वीं वर्षगांठ के समारोह में ‘मुख्य अतिथि’ रहेंगे। प्रधानमंत्री डॉ. मुइज़ू से मुलाकात करेंगे और आपसी हितों के मुद्दों पर चर्चा करेंगे।

### हिमाचल में प्राकृतिक आपदाओं के लिए अमित शाह ने विशेषज्ञों की टीम बनाई

नयी दिल्ली, 20 जुलाई। केंद्रीय गृह मंत्री अमित शाह ने हिमाचल प्रदेश में बार-बार प्राकृतिक आपदा आने और उनकी तीव्रता को देखते हुए विभिन्न क्षेत्रों के विशेषज्ञों की एक केंद्रीय टीम के गठन का निर्देश दिया है। गृह मंत्रालय ने रविवार को एक वक्तव्य जारी करके यह जानकारी दी। मंत्रालय के अनुसार शाह की अध्यक्षता में हाल ही में हुई एक बैठक में यह महसूस किया गया कि हिमाचल प्रदेश में बादल फटने, अचानक बाढ़ आने, भूस्खलन और मूसलाधार वर्षा की आवृत्ति और तीव्रता में वृद्धि हुई है। इन घटनाओं से राज्य में व्यापक जनहानि, बुनियादी ढाँचे और आजीविका को नुकसान और पर्यावरण क्षरण हुआ है। केंद्रीय गृह मंत्री ने कहा है कि स्थिति से निपटने के उपाय सुझाने के लिए राष्ट्रीय आपदा प्रबंधन प्राधिकरण , केंद्रीय भवन अनुसंधान संस्थान रुड़की, भारतीय उष्णदेशीय मौसम विज्ञान संस्थान पुणे, भूविज्ञानी और भारतीय प्रौद्योगिकी संस्थान इंदौर के विशेषज्ञों की एक केन्द्रीय टीम गठित करने का निर्णय लिया गया है।

## कांवड़ यात्रा में उपद्रव करने वालों पर सख्त एक्शन होगा- योगी

■ उन्होंने कहा कि उपद्रवी तत्वों के पोस्टर चस्पा किये जायेंगे।

लखनऊ, 20 जुलाई। योगी सरकार कांवड़ यात्रा में तोड़फोड़ और उपद्रव करने वालों के पोस्टर चस्पा करने जा रही है। कांवड़ यात्रा सम्पन्न होने के बाद उनके खिलाफ सख्त एक्शन होगा। ये बातें खुद

सीएम योगी ने कांवड़ियों पर पुष्पवर्षा के बाद हुई प्रेस ब्रीफिंग में कही। सीएम योगी इन घटनाओं को लेकर बेहद तलख तेवरों में नजर आए और बोले कि सबके सीसीटीवी हैं, जिन्होंने कांवड़ यात्रा को बदनाम करने का प्रयास किया है। जो भी उपद्रवियों के भेष में छिपे हैं बेनकाब होंगे।

सीएम योगी ने आगाह भी किया कि कांवड़ यात्रा में उत्साह और उमंग है, श्रद्धा और भक्ति है, और इस

उत्साह और श्रद्धा को बदनाम करने का प्रयास किया जा रहा है। सोशल मीडिया के साथ अन्य माध्यमों से इस धार्मिक यात्रा को बदनाम करने का प्रयास किया जा रहा है। ऐसे लोगों को अपने बीच में ना घुसने दें।

योगी आदित्यनाथ ने आगे कहा कि कांवड़ को खंडित करने और श्रद्धा से खिलवाड़ करने वालों के खिलाफ कानून हाथ में ना लें बल्कि उनके बारे में प्रशासन को सूचना दें। सीएम योगी ने कांवड़ यात्रा के

दौरान जहां कांवड़ियों पर पुष्पवर्षा की, वहीं लोगों को उनकी जिम्मेदारी का भी अहसास कराया। सीएम योगी ने कहा कि शिव लोकमंगल के देवता हैं वो आदिदेव महादेव हैं। पुलिस-प्रशासन ने तो बेहतर

व्यवस्थाएं की हैं, लेकिन हमें भी अपनी जिम्मेदारी समझनी होगी। उन्होंने यह भी कहा कि हमें दूसरों की परेशानी भी समझनी होगी। सफाई कर्मचारी तो अपनी जिम्मेदारी संभाल रहे हैं, लेकिन हमें भी अपना दायित्व समझना होगा। चौराहों और उनके पास गंदगी ना फैलाएं। इसलिए शिव भक्त स्वच्छता के कार्यक्रम से जुड़े।

### लुटेरी दुल्हन ..

( प्रथम पृष्ठ का शेष )

और परिचितों की मौजूदगी में दोनों को शादी हो गई। आरोप है कि शादी के महज 13 दिन बाद ही 18 जुलाई को सुबह साढ़े 8 बजे दुल्हन के माता-पिता व दो अन्य लोग घर पर आए और खुद को एनजीओ संचालक बताते हुए पैसे मांगने लगे।

### हम ऑपरेशन ...

( प्रथम पृष्ठ का शेष )

संसदीय कार्य मंत्री किरेन रिजिजू ने कहा कि छोटे राजनीतिक दलों, खासकर जिनके 1-2 सांसद हैं, को बोलने के लिए कम समय मिलता है। हमने इसका संज्ञान लिया है। हम छोटे दलों को पर्याप्त समय आवंटित करने पर सहमत हुए हैं। किरेन रिजिजू ने कहा कि जस्टिस वर्मा मामले में सभी पक्ष मिलकर प्रक्रिया अपनाएंगे। यह अकेले सरकार का कदम नहीं है। मामले को लेकर हस्ताक्षर की प्रक्रिया चल रही है और यह पहले ही 100 को पार कर चुका है। उन्होंने कहा कि ऑपरेशन सिंदूर के बाद विभिन्न दलों के साथ सर्वदलीय प्रतिनिधिमंडलों की बैठकें बहुत अच्छी और प्रभावी रही और उन सभी अच्छे अनुभवों को राष्ट्र के सामने साझा किया जाना चाहिए। हमें इसका स्वागत करना चाहिए।

### जून में यूपीआई...

( प्रथम पृष्ठ का शेष )

किया। पिछले साल जून में यह आंकड़ा 13.88 अरब लेन-देन था। यानी एक साल में करीब 32 प्रतिशत की बढ़त दर्ज की गई है।

आज यूपीआई से 491 मिलियन यानी 49.1 करोड़ लोग और 65 लाख व्यापारी जुड़े हुए हैं। यूपीआई पर 675 बैंक एक साथ काम करते हैं, जिससे कोई भी व्यक्ति किसी भी बैंक से किसी को भी भुगतान कर सकता है, बिना बैंक के नाम की चिंता किए।

## जम्मू में “राजभवन चलो” मार्च में 200 कांग्रेसी गिरफ्तार

राज्य का दर्जा बहाल करने के लिए मार्च कर रहे कांग्रेसियों को पुलिस ने शहीदी चौक पर रोका

जम्मू, 20 जुलाई। रविवार को जम्मू-कश्मीर प्रदेश कांग्रेस के प्रमुख नेताओं सहित 200 से अधिक कार्यकर्ताओं को यहां ‘राजभवन चलो’ मार्च के दौरान हिरासत में ले लिया गया।

कांग्रेस के विरोध प्रदर्शन के दौरान जम्मू कश्मीर कांग्रेस प्रदेश अध्यक्ष तारिक हमीद कर्रा, अखिल भारतीय कांग्रेस महासचिव जी एम।र, कार्यकारी अध्यक्ष रमन भल्ला और वरिष्ठ नेताओं के साथ 200 से ज्यादा कार्यकर्ताओं को ऐहतियात के तौर पर पुलिस ने हिरासत में ले लिया।

प्रदेश कांग्रेस ने राज्य का दर्जा

■ प्रदर्शनकारियों ने बैरिकेड तोड़कर आगे बढ़ने की कोशिश की। पुलिस ने उन्हें पुलिस बसों में बैठाकर जिला पुलिस लाइन भेजा।

बहाल करने के अपने संघर्ष, ‘हमारी रियासत हमारा हक’ को तेज करने के लिए आज शहीदी चौक जम्मू से राजभवन तक मार्च निकालने की घोषणा पहले ही कर दी थी।

प्रदर्शनकारियों को शहीदी चौक से आगे बढ़ ने से रोकने के लिए भारी संख्या में पुलिस बल तैनात किया गया था और कोटेदार बैरिकेड लगाए गए। पुलिस ने शहीदी चौक पर उनके मार्च को रोकने की कोशिश की, तभी प्रदर्शनकारियों की उनके साथ झड़प हुई। प्रदर्शनकारियों ने पुलिस बैरिकेड तोड़कर रेजीडेंसी रोड और रघुनाथ बाजार की ओर मार्च करने की कोशिश की। बड़ी संख्या में कार्यकर्ता और नेताओं को पुलिस बसों में बिठाकर जम्मू के जिला पुलिस लाइन ले जाया गया।

कर्रा ने कहा, हमारे नेता

देश को संबोधित करना चाहिए।

आम आदमी पार्टी के संजय सिंह ने कहा “मैंने बिहार में मतदाता पर बुलडोजर कार्रवाई और अहमदाबाद विमान दुर्घटना में हमारे पायलटों को दोषी ठहराए जाने का मुद्दा उठाया।”

बीजू जनता दल के संबित पात्रा ने कहा कि ओडिशा में कानून-व्यवस्था पूरी तरह ध्वस्त है और राज्य की भाजपा सरकार असहाय और विफल नजर आ रही है।

उनका कहना था कि संसद सत्र के दौरान उनकी पार्टी इस मुद्दे को मजबूती से उठाएगी।

### एयर इंडिया के ...

( प्रथम पृष्ठ का शेष )

जताई थी कि जांच में विशेषज्ञों को शामिल नहीं किया जा रहा है। उन्होंने मांग की थी कि जांच में अनुभवी पायलटों को शामिल किया जाए ताकि निष्पक्ष और तकनीकी रूप से सटीक जांच हो सके।

संसद सत्र से पहले सर्वदलीय बैठक में विपक्षी दलों ने एक स्वर में यह माँग की

■ कांग्रेस के गौरव गोगोई, सपा के राम गोपाल यादव, अन्नाद्रमुक के थंबीदुरई, बीजू जनता दल के सस्मित पात्रा तथा तेलुगू देशम पार्टी के देवरायलु ने बैठक में विभिन्न मुद्दे उठाये।

पांच जेट विमान गिराए जाने संबंधी बयान, देश की विदेश नीति की विफलता का मुद्दा उठाया। उनका कहना था, विदेश नीति की विफलता के कारण ऑपरेशन सिंदूर पर दुनिया के किसी देश ने हमारा साथ नहीं दिया।

अन्नाद्रमुक के एम थंबीदुरई ने कहा कि सर्वदलीय बैठक में लगभग सभी दलों के नेताओं ने कहा कि प्रधानमंत्री नरेन्द्र मोदी को ऑपरेशन सिंदूर से जुड़े सवालों का जवाब देने के लिए संसद से